

IJEZOI NKE ENYERE EZIKIEL

Ezikiel 1:1-28; 2:1-10; 3:1-27.

IHEÒMÙMÙ 407

Nke Ndị okenye

AMAOKWUIBUN'ISI: “Mgbe M’ nāsi onye nēmebi iwu, I ghagh inwu; ma I dī gh ya aka na nti, ikwugh kwa okwu idọ onye nemebi iwu aka na nti ka o si n’uzọ nmebi-iwu ya puta, ime ka ọ di ndu; onye ahu nke nemebi iwu gānwu n’ajọ omume-ya; ma n’aka-gi ka M’gājuta ọbara-ya” (Ezikiel 3:18).

I. Ijezi Nke Enyere Ezikeil

1. Enyere anyi na ebe egosiputara ihe nsọ ahụ nye onyeamụma ahụ, Ezikiel 1:1-3; Daniel 8:1,2; Matiu 3:16; Olu Ndi-ozu 7:56.
2. Egosiri Ezikiel n’ohu ihe anọ di ndu na wheel niile ahụ, Ezikiel 1:4-18; Nkpughe 4:6-8.
3. Ihe anọ ahụ di ndu naaga site na Mmụọ nke di nime ha ma ụda nkù ha naada dika olu nke Onye puru ime ihe niile, Ezikiel 1:19-25; 10:17.
4. Ezikiel hukwara otu ocheeze na oiyi nke ebube nke Onyenweanyi di ya gburugburu, Ezikiel 1:26-28; Aisaia 6:1; Daniel 7:9.

II. Ezgara Ya Nye Otù Mba Nke Nnupisi

1. Ezigara Ezikiel nye umu nke ndota n’agha ahụ, ma ha gaanu maobu ha agaghị anu. Ezikiel 2:1-5; I Samuel 8:7; Aisaia 48:4; Jeremaia 5:3; Olu Ndi-ozu 13:46.
2. O gaghi atu egwu okwu ha maobu iru ha, Ezikiel 2:6-8; Aisaia 41:10; 51:12; Jeremaia 1:17.
3. Enyekwara ya akwukwo mpiakota nke edere abukwa na ahuhu nime na azu ya, Ezikiel 2:9,10.

III. Iri Na Ikwusa Okwu Nke Chineke

1. Ezikiel riri akwukwo mpiakota ahụ ewee mee ya ka o buru onye nche nye ulo Israel. Ezikiel 3:1-17; Abụ Oma 119:103; Jeremaia 15:16; Nkpughe 10:9.
2. Adoro ya akananti banyere mkpa o di ibu onye nche nke kwesiri ntukwasioji, Ezikiel 3:18-21; 33:6; Jon 8: 21,24.
3. Enyekwara ya ohu ozu nke ebube nke Onyenweanyi, Ezikiel 3:22-27; 24:27; 33:22; Luk 1:20-22.

NKỌWA DỊ ICHEICHE

Anaakpo Ezikiel “Onye-nche-aturu Nke Ndị Achupuru N’obodo Nke Aka Ha”

Adoro Ezikiel n’agha jee Babilon n’agba nke abua nke ndota n’agha ahụ site n’aka Nebukadneza. Daniel so n’etiti ndi mbu adotara n’agha gaa Babilon, arọ asato gafere tutu adota Ezikiel n’agha. Ezikiel bu onye ya na Jeremaia na Daniel biri ndu n’otu oge. Jeremaia ebuwori amuma iri arọ atọ na anọ tutu akpo Ezikiel n’ozu nke ibuamuma. Ezikiel bu nwa onye nchaja ma eleghianya o lworu odu di icheiche nke onye nchaja n’onweya tutu adoro ya n’agha ga Babilon.

O nowori na Babilon arọ ise mgbe Onyenweanyi putara ihè nye ya otu ubochi n’akuku Osimiri Keba wee nye ya odu nke ebube ahụ di nsọ nke Onyenweanyi. O gara n’iru naebu amuma rue ihe di ka iri arọ abua na abua. Otutu nime amuma ya naabukri n’uzo iji onyinyo naegosiputa ihe, ma asusu ya naabu ihe doro anyama di kwa mfe.

Ma dika onye nworori nso Uloukwu Chineke na Jerusalem, o gaabwori ihe di mfe na o nuru otutu nime amuma nke Jeremaia buru. Nka gaenwewori mmetuta na ndu ya mgbe o di n'okorobia. Ezikiel no naebu amuma na Babilon ihe ra ka aru isii tutu odida nke Jerusalem.

N'oge a Jeremaia na ndi nke ya no na Jerusalem no n'agha ebe o naagbali irugide ha ka ha ghara iguzogide ndiagha nke Keldia. N'ebe ndi obodo ya no nka di ha ka o bu irara ha nye n'aka ndi iro ha. Okwu Chineke nke sitere nonu ndiozi Ya adighi atoto nye ndi naadighi asopuru Chineke, otutu mgbe o naakpali nnupuisi.

Ijezi Nke Enyere Ezikiel

Ezikiel natara iruma site n'ihu ohu a puru iche banyere ebube di nsu mgbe o natara okpukpoku nke ijezi ya nke bu iwere ozi Chineke jekuru ulo Israel nke naenupuisi. O naekwu na emeghere eluigwe o wee hu ohu di icheiche nke Chineke, oiyi di icheiche nke idjukwu ahụ di-nsu, naegospita ebube nke Onyenweanyi.

Mgbe ihe anu ahụ di ndu aaga, uda nku ha naada ka olu nke Onye puru imeiheniile. Na mbaraiwu ahụ nke di n'elu isi ha ka oiyi nke otu ocheeze di, ma n'elu ocheeze ahụ ka ihe yiri mmadu naanokwasị. Nka o naanochita anya Otu Onye ahụ bke gaje ibia wee bikwasị otu aka Ya n'elu onye mmehie na aka Ya nke ozu n'elu Chineke nke ebere ime ka ha abụ di n'udo? Ihe yiri oku di gburugburu Onye ahụ nke naanokwasị n'ocheeze ahụ. Oku naegosi ikpe. ma nke kachasi n'ihe ndia niile bu mpata ihe nke ekénaógwùrùgwù nke anaahụ n'igweoji n'ubochi mmiri ozuzo. Ekénaógwùrùgwù nke nkwa ahụ ka akwubara dika okoloto site n'ocheeze nke otu ahụ dika ogbugbandu nke udo. Ewepu ikpe nke ogwugwu ihe niile, o dighi ikpe o bu la nke ekwuru ihe banyere ya kama ihe naesochita nke bu nkwa nke udo naolileanya nye ndi ahụ nke gaananti n'idoakananti ahụ wee choo iru Chineke. Nonuma Chineke naecheta ebere. Nzube kachasi elu nke Chineke bu izoputa ndu nke umummadu o bughị ibibi ha.

Iri Akwukwompikota Ahu

Enyere Ezikiel otu akwukwompikota, nke edere ihe n'iru na n'azu ya, nke juputara n'abukwa di icheiche na ahuhu. Agwara Ezikiel ka o rie akwukwompikota ahụ. Onyenweanyi choo ka Ezikiel juputa n'ozu ahụ nke o gaje igbasa.

Ka ewee nwee ike kwusaa Okwu Chineke n'ozuzu oku ya, onyezi nke Chineke aghaghị imara ma ghotu kwa ozi ahụ nke o gaje ikwusa nkeoma. "Nanu oku n'obi (maobu naamu ihe) iche onwe-gi n'iru madu dika onye Chineke nwaputaworo, onye-olu nke ihere napugh ime ya, onye nekuzi okwu nke ezi-okwu ahu nkeoma" (ITimoti 2:15).

Akwukwo mpikota a, maobu ozi a, naekwu ihe banyere ikpe nke Chineke n'ihu mmehie. O bughị ihe di mfe ikwua ikpe nke Chineke. Mgbe ufodu o naewetara onyezi ahụ mkpagbu siriike. Nka bu ihe mere otutu ndiozi ji naekwusa nani "ihun'anya" nke Chineke. O bu uzọ di mfe ma naada kwa nke oma nanti nke umummadu. O dighi egbochi ha irarura nke ime mmuo ha. Ma Chineke bu Chineke nke ikpe buru kwa Chineke nke ihun'anya na ebere.

Enweghi Obiekele

O dibeghi ndi chotaworo amara di ukwu dika ndi Israel o dibeghi kwa ndi naenweghi obi ekele dika ha. N'otu mgbe ebube nke Chineke nwuputara site n'alaeze nke ndi Israel rue mba niile nke uwa. O dighi mba o bu la nke Onyenweanyi goziri kari ndi Israel n'oge ochichi nke Solomon, ma mmehie na nnupuisi wedatara ya site n'ebe kachasi elu nke ebube ya rue n'ebe kachasi ala nke ibu ndioru. Lee udi odida nka bu! "Ezi-omume nebuli mba: ma ihe-ihere nke ndi nile di iche iche ka mmehie bu" (Ilu 14:34). O dighi mkpuruobi nke reworo ugu ya na nke kwesiri ebere dika onye ahụ nkemaara Chineke na mbu ma emesia ya adaghachiazu.

Otu Mba Nke Nnupuisi

Ezikiel buru onye emejuputara na ntozuoke ahụ niile nke naeme mmadu ka o buru dike nye Onyenweanyi gwara ya ka o ghara itu egwu olu ha maobu itu ujo iru ha. Ma ha ganu ma ha gaaghara inu, o ghaghị ikpasa Okwu nke Onyenweanyi. Pol duru Timoti odu si "Kwusa okwu-Ya; tukwasi uche n'olu-gi n'oge kwesiri, ma-ubu n'oge nekwesigh; tu madu mmehie ha n'anya, ba nba,

riọ aririọ, n’ogologo-ntachi-obi nile na ozizi nile” (II Timoti 4:2). Ọ bụ ezie na ha agaghị anụ, ha apughị kwa ikwu na ha amaghị ihe banyere ya n’ubochi ikpe ahụ.

Onyenche

Emere Ezikiel Onyenche nke ulo Israel. Ọlụ nke onyenche bụ ịdọ ndi ahụ akananti banyere iheegwu nke gaje ịbia. Ndi Israel akpafuwo n’ebe dianya site n’ogige ahụ. Onyeamuma ahụ bụ Jeremaia kwuru si, “Ejiwo pen igwè, ji kwa onụ-onụ diamond, de nmehie Juda” (Jeremaia 17:1). “Unu ekwela ka eduhie unu; Chineke abugh Onye aneleli: n’ihi na nkpuru ọ bula madu nāgha, nke ahu ka ọ gēweta kwa n’ubi” (Ndi Galetia 6:7). Ugbu a Israel naaghota mkpuru ha nọ naagha kemgbe otutu arọ garaaga. Ha bụ ndi adotara n’agha jee n’ala ndi ozọ. Mgbidi niile nke obodo ha maramma, bụ Jerusalem ka etidara n’ala. Uloukwu Chineke ha ahụ di okéonuahia aburwo ebe togboro n’efu. Mmehie ha ekwapuwo ha n’ebe Chineke ha nọ. Ọ bughị nani mmehie ha nke oge garaaga, kama mmehie ha nke oge a naezopu iru Chineke n’ebe ha nọ. Ha ka bụ ndi naekwesi olu ike na ndi nupuisi Ha echefuwo kwa Chineke.

Ọlụ

Ọlụ nke ịdọ ndi Israel akananti ka enyefere Ezikiel n’aka. Ọlụ nke ịdọ ndi mmehie akananti n’ubochi taa ka enyefere n’aka ndinche nke Chineke. Olee ebe ndi nkwsa ahụ naanukwu n’obi nọ bụ ndi kwusaworo idokananti ahụ na mbu na okalamu na brimstone naechere ndi naadighi asopuru Chineke? “Nchebe ebigh-ebi” bụ itimkpu nke ndiolu ahụ egoroego nke ubochi taa naezipu. Nuru nka site n’onu nke Onyepurumeihenile: “Mgbe onye ezi-omume si n’ezi omume ya chigharia, we me ajo omume, M’we tinye ihe-isu-ngongo n’iru ya, onye ahu ganwu; n’ihi na I dogh ya aka na nti, ọ bụ na mmehie ya ka ọ ganwu, agagh-echeta kwa ezi omume-ya nile nke o meworo; ma n’aka gika m’gajuta obara-ya”

Site n’elu ebe anaekwusa okwu Chineke (pulpit), site n’uloibiakwukwo mgbasaozi di icheiche, site n’ikuku, ọ foduru ihe nta ka ọ buru n’akuku niile nke uwa, ka anaanụ ahirjokwu ahụ naada ụda nkeoma, “nchebe ebighi-ebi.” Mmadu gaabu onye nwere nchebe ebighiebi ma ọ buru na ọ naaga ije na nrubeisi n’ihe niile nke Chineke nyere n’iwu, ma ọ buru na o chigharia site n’okwukwe ahụ, ọ bughị kwa nwa Chineke ozọ, o nweghi kwa okè n’ebe ndu ebighiebi di. Ọ bụ n’aka onye ka agaajuta obara nke ndi ahụ eduhieworo? Emewo ka ha kwenye na ọ buru naazoputara ha n’otu mgbe na ha apughị kwa ifuefu maoli, mgbe Okwu Chineke naakowa n’uzo o doroanya na nani “ndi di ocha n’obi” gaahu Chineke. Chineke ka nwere ufodu “Ezikiel” bụ ndi kwesirintukwasijobi, ndi ka naado kwa ndimmehie akananti maka uzo ojo ha niile ma naakowara ha na n’ubochi onye eziumume gaemehie na ọ ghaghị inwu.

AJỤJỤ DỊ ICHEICHE

1. Olee ebe Ezikiel nọ mgbe Onyenweanyi nyere ya ijeozu ya?
2. Gini bu ilu ahụ nke umu Israel naatu?
3. Kwaa ohu ahụ nke Ezikiel huru.
4. Gini mere eji gwa Ezikiel ka o rie akwukwompjakota ahụ?
5. Gini bu ọlụ nke onyenche?
6. Gini ka Onyenweanyi kwuru banyere onye eziumume n’ubochi ahụ nke ọ ga-emehie?
7. Gini ka Onyenweanyi kwuru banyere onye mmehie n’ubochi ọ gaesi na mmehie ya chegharia?